

صلیبی افواج کے زیر سلطنت عراق میں مشتری سرگرمیاں

تیسرا ہزاریہ میں اُمتِ مسلمہ کو درپیش چینجبوں کی تعداد روز افزول ہے۔ ان میں سے خطرناک چینچ امریکہ کا ”نیوورلڈ آرڈر“ ہے۔ اس نظام کے تقاضوں کو پورا کرنے کے لئے وہ اپنی تہذیب و ثقافت اور اپنی تمام معاشرتی بیماریوں کو جو مغربی معاشرہ کو گھن کی طرح چاٹ رہی ہیں، تمام تہذیبوں میں داخل کرنا چاہتا ہے!! سوویت یونین کے سقوط کے بعد اسلام ہی اس کے راستہ کا سب سے بڑا پتھر ہے۔ جس کو ہٹانے کے لئے ۲۰ ویں صدی کی چھٹی دہائی میں باقاعدہ عملی کاوشوں کا آغاز ہوا اور ۱۹۶۵ء میں دوسری مسکونی کانفرنس میں یہ منصوبہ بنایا گیا کہ تیسرا ہزاریہ کا استقبال اس حال میں کیا جائے کہ اسلام دنیا کے نقشے سے مت چکا ہو۔ اس کنوونشن میں طے پایا کہ تمام چرچز کو کیتھولک روما کے تحت ایک ہی صفت میں دشمن کے خلاف متحد کیا جائے اور کنوونشن میں اسلام کو اپنا واحد دشمن قرار دیا گیا۔ نیزیہ طے کیا گیا کہ ۲۰ ویں صدی کی آٹھویں دہائی میں باعث بازو کی قوتوں کا قلع قلع کیا جائے گا اور ۹۰ کی دہائی میں اسلام کو جڑ سے اکھڑ پھینکا جائے گا۔

اس کے بعد ۱۹۷۸ء میں امریکہ کے شہر کولوراڈو میں ایک اور کانفرنس منعقد ہوئی جس میں عیسائیوں کے ۱۵۰ ایسے پادری شریک ہوئے جو تھیری سرگرمیوں میں سپیشلست تھے۔ اس کانفرنس میں ۳۰،۰۰۰ مراقبے پیش کئے گئے، جن کا مشترک موضوع یہی تھا کہ مسلمانوں کو عیسائی بنانے کے لئے کیا طریقہ ہائے کار اختیار کئے جائیں؟ پورے ایشیا کو امریکی استعمار کے تحت لانے کے لئے ۱۹۸۲ء ستمبر ۲۰۰۲ء کو واشنگٹن کے ایک تھنکر ز فورم کے سامنے امریکی وزیر خارجہ کولن پاؤل نے ایک منصوبہ پیش کیا جس کو امریکی مشرق و سطحی شرائکت برائے جمہوریت و ترقی، کا ایک پرفریب نام دیا گیا۔

اس منصوبہ میں ایشیا اور خصوصاً عرب ممالک کو دہشت گردوں کا اصل گڑھ قرار دیا گیا اور خاص طور پر جمہوری اقدار کے نقدان، آبادی میں غیر منظم اضافہ اور فاسد نظام تعلیم کو اس نام نہاد

وہشت گردی کی جڑ قرار دیا گیا۔ اور اس مزعومہ مرض کے لئے جو علاج تجویز کیا گیا، وہ امریکہ کی استعماری سوچ کا واضح آئینہ دار ہے کہ مختلف عرب ممالک میں ایسے تعلیمی ادارے قائم کئے جائیں جو مغربی اقدار پر مبنی امریکی نظام تعلیم کے حامل ہوں اور ان اداروں کے اساتذہ امریکی جامعات کے تربیت یافتہ ہوں۔ پھر مغربی تہذیب میں رنگی ہوئی اس پود کو اہم سیاسی و حکومتی عہدوں پر پہنچنے میں مدد دی جائے تاکہ مستقبل میں وہ امریکی پالیسیوں کے کل پرزاں بن سکیں۔

نیز امریکی وزارت خارجہ کی زیر نگرانی امریکی کتب کا ترجمہ کر کے خطہ کے مرکزی اداروں تک پہنچایا جائے اور طے شدہ پروگرام کے تحت ان ممالک کے زیادہ سے زیادہ افراد کو امریکہ میں سیاسی، اقتصادی، معاشرتی اور تعلیمی تربیتی کورس کروا کر واپس ان کے ملک بھیجا جائے۔ عرب خواتین کو سیاسی اور اقتصادی خصوصاً پارلیمنٹ میں نمایاں نمائندگی کے لئے کمیشن اور کمیٹیاں تشکیل دی جائیں۔ واضح رہے کہ اس منصوبہ کو ۲۰۰۶ء تک مکمل کرنے کے لئے ۲۰۰۷ء ارب ڈالر کا بجٹ مختص ہوا ہے۔

اس پروگرام کو نافذ کرنے کے لئے خطے کے ممالک کو چار گروپوں میں تقسیم کیا گیا ہے: ① سعودی عرب اور مصر کی حکومتوں سے تعرض نہ کرتے ہوئے انہیں امریکہ کی زیر نگرانی مندرجہ بالا اصلاحات کو خود نافذ کرنے کا پابند بنایا جائے گا۔ عراق، شام، لیبیا اور ایران جیسے ممالک میں عسکری قوت کے بل بوتے ان اصلاحات کو نافذ کیا جائے گا۔

عراق پر قبضہ اس استعماری تسلسل کا نقطہ آغاز تھا۔ اب اس کے بعد شام، لیبیا اور ایران پر جاریت کے لئے منصوبہ سازی ہو رہی ہے۔

② بھرین، کویت، مراکش اور تیونس وغیرہ جیسے جو ممالک ان اصلاحات پر عمل پیرا ہیں، انہیں دیگر ممالک کے لئے بہترین مثال بنایا جائے گا۔

③ قطر، اردن اور یمن جیسے ممالک جو عملاً امریکہ کے حلیف بن چکے ہیں، وہ ہر امریکی پروگرام کو نافذ کرنے کے پابند ہوں گے۔ وہ اندر ونی معاملات یا قوی مختاری میں مداخلت جیسی اصطلاحوں کو آڑ نہیں بناسکتے۔

ان تمام مقاصد کو بروئے کار لانے کے لئے مغربی طاقتوں نے ایک طرف عسکری میدان

☆ مزید تفصیل کیجئے دیکھئے: عالم اسلام کیلئے امریکی منصوبے از عبد الغفار عزیز، ترجمان القرآن، مارچ ۲۰۰۳ء
منصوبے کے مکمل متن کے عربی ترجمہ کے لئے ملاحظہ ہو: ویب سائٹ www.closboa.com

سجا یا۔ جس کا مقصد مسلمانوں کے تمام وسائل پر قبضہ کے ذریعے دنیا پر عملًا حکمرانی کا راستہ ہموار کر کے مغربی تہذیب کو تمام دنیا پر غالب کرنا تھا۔ پھر اس عسکری برتری کی چھتری تلے مشتری اداروں اور این جی اوز کا جال پھیلایا، جس کا کام عسکری جاریت زدہ مفلوک الحال مسلمانوں کو تعلیم، صحت، خواراک، لباس اور انسانی ہمدردی کے پس پرده مغربی تہذیب کے رنگ میں رنگنا اور مقدس تبلیغ کے ذریعے مسلمانوں کو عملًا عیسائی بنانا تھا۔

تعمیری تحریک اور اس کے مشتری اداروں کا یہ کردار اب کھل کر سامنے آ گیا ہے۔ مغربی جامعات میں متعدد تحقیقی مقالے اسی حقیقت کا بین ثبوت ہیں!!

۱۹۷۶ء میں سو شتر لینڈ میں شعباً سی Chambasy کے مقام پر ولڈ کا گنگریں آف جنیوا اور اسلا مک فاؤنڈیشن لسٹر کے تحت جو کر سچین مسلم مشاورت ہوئی تھی، اس کے اعلامیہ کا بیہاں تذکرہ مناسب رہے گا، جس میں مشتری اداروں کے اس گھناؤ نے کردار کا اعتراف چوٹی کی عیسائی مشتری قیادت نے ان الفاظ میں کیا تھا:

”مسکی شر کا اپنے مسلمان بھائیوں سے ان زیادتیوں پر ہمدردی کا اعلان کرتے ہیں جو مسلم دنیا کے ساتھ نوآباد کاروں اور ان کے شر کاے جرم کے ہاتھوں ہوئی ہیں۔ کافرناس آگاہ ہے کہ مسلم عیسائی تعلقات بے اعتمادی، شبہات اور خوف سے متاثر ہوئے ہیں۔ اپنی مشتری کے بھائی کے لئے تعاون کرنے کے بجائے مسلمان اور عیسائی ایک دوسرے سے اجنبی اور علیحدہ رہے ہیں۔ استعمار کی ایک صدی کے بعد جس کے دوران بہت سے مشتریوں نے جانتے بوجھتے یا لامی میں نوآبادیاتی طاقتیں کے مفادات کی خدمت کی، مسلمان عیسائیوں سے تعاون میں پچکچاہٹ محسوس کرتے ہیں جن سے وہ اپنے اپر ٹلم کرنے والوں کے آلہ کار کے طور پر لڑے۔ گو کہ ان تعلقات میں نیا ورق اللہ کا وقت یقیناً آگیا ہے، لیکن مسلمان اب بھی قدم اٹھاتے ہوئے رکتے ہیں، کیونکہ مسکی اداروں کے بارے میں ان کے خدشات موجود ہیں۔ اس کی وجہ یہ ناقابل تردید حقیقت ہے کہ بہت سی مسکی مشتری خدمات کو آج بھی ناپسندیدگی کا حامل قرار دیا جاتا ہے۔ انہوں نے مسلمانوں کی جہالت، تعلیم، صحت، ثقافتی اور معاشرتی خدمات کی ضرورت، مسلمانوں کے سیاسی بصران اور دباؤ، ان کی معاشی محتاجی، سیاسی تقسیم، عمومی کمزوری اور زد پذیری کا فائدہ اٹھاتے ہوئے مقدس تبلیغ کے علاوہ دوسرے طریقوں سے بھی عیسائی آبادی میں اضافہ کیا۔ ان میں سے بعض خدمات کے بارے میں حال ہی میں معلوم ہونے والی اس بات نے کہ ان کے رابطے بڑی طاقتیں کی خفیہ ایجنسیوں سے ہیں، پہلے سے موجود خراب صورتِ حال کو مزید خراب کر دیا ہے۔ کافرناس خدمات کے اس طرح

کے غلط استعمال کی سختی سے مذمت کرتی ہے۔ (کانفرنس کی رواداد، جلد IXV، اکتوبر ۱۹۷۶ء کی)

(تعیین اور سامراجی یلغار، از پروفیسر خوشید احمد، ترجمان القرآن اپریل ۲۰۰۳ء کی)

اس اعلامیہ سے بخوبی اندازہ کیا جاسکتا ہے کہ ایک طرف مشتری تحریک مسلمانوں سے مشتری اداروں کی طرف سے کی گئی زیادتیوں پر ہمدردی کا اظہار کرتے ہوئے برادرانہ تعلقات کی خواہاں ہے، تاکہ منافقت کے اس پر دہ میں زیادہ مؤثر انداز میں اپنے مقاصد کو بروئے کار لایا جاسکے اور دوسری طرف وہ برملا اپنی مشتری سرگرمیاں جاری رکھے ہوئے ہے۔

آج ایک دفعہ پھر مغربی سامراج دنیا کے وسائل پر قبضہ کے ذریعہ پوری دنیا خصوصاً مسلم ممالک پر عملًا حکمرانی اور اپنی تہذیب کو غالب کرنے اور عظیم تراسرائیل کے منصوبے کو پروان چڑھانے کے لئے اپنے تمام لاوٹشکر میدان میں اُتار کر دوبارہ صلیبی جنگوں کا آغاز کرچکا ہے۔ پہلے وسطی ایشیا کے قدرتی وسائل کی طرف ہاتھ بڑھانے کے لئے افغانستان کے لاکھوں بے گناہ افراد پر قیامت پا کی گئی۔ پھر عراق جو سعودی عرب کے بعد دنیا کے سب سے بڑے تیل ذخائر کا حامل ہے، جس کی مقدار تقریباً ۱۲۰۰ ارب بیرل ہے، ان ذخائر پر قبضہ کر لیا۔ جس میں دیگر مالی مفادات کے علاوہ معروف تحقیقاتی رپورٹ رابرت ڈرینس کے بقول یہ مفاد بھی پیش نظر تھا کہ ”اگر ہم عراق پر قبضہ کر لیں تو قطر و بحرین پر قبضہ کے بعد سعودی عرب اور متعدد عرب امارات پر قبضہ آسان ہو گا۔ اس مقصد کے حصول کے لئے عراق میں آتش و آہن کی بارش میں لاکھوں بے گناہ جانوں کو آگ اور خون کا غسل دیا گیا۔ ۳۲ دن تک جدید ترین اسلحہ، کروز اور ڈیزی کٹر جیسے ہلاکت خیز بموں سے خون مسلم کی ارزانی کی سقوط بغداد کی تاریخ ایک دفعہ پھر دہرائی گئی۔ اور اب ایسے تمام ممالک کو انجام بد سے دوچار کرنے کے منصوبے بن رہے ہیں جو امریکی اور برطانوی سامراج کے مقاصد کے سامنے مزاحم ہو سکتے ہیں۔

مغربی تہذیبی یلغار کو زیادہ مؤثر کرنے اور مسلمانوں کو عیسائی بنانے کے لئے اس عسکری مجاز کی چھتری تلتے ایک فکری مجاز بھی افریقہ اور ایشیا کے ترقی پذیر ممالک میں اپنے گھناؤ نے اقدامات میں پوری تندی کے ساتھ سرگرم ہے۔ دونوں مجازوں کے تھنک ٹینکس کے آپس میں گہرے روابط ہیں۔ جہاں عسکری یلغار ہوتی ہے وہاں فوراً بعد فکری یلغار کا آغاز کر دیا جاتا ہے۔

مشتری سرگرمیاں؛ مقبوضہ عراق میں

محمدث کے شہادہ جنوری ۲۰۰۳ء میں افریقہ میں مشتری سرگرمیوں کی ایک تفصیلی رپورٹ

پیش کی گئی تھی۔ اس مضمون میں عراق میں مسلم تہذیب کو انجام تک پہنچانے کے لئے عیسائی مشتری تحریک کے کردار کو زیر بحث لا یا جارہا ہے کہ وہ کس طرح انسانی ہمدردی اور دادرسی کے پرده میں مسلمانوں کو عیسائی بنانے کا گھناؤنا کھیل رہی ہیں۔ اور کس طرح بڑے بیش کی بات کو عملی جامہ پہنانا جارہا ہے جو اس نے ۱۹۹۱ء میں امریکی عراقی جنگ میں کہی تھی کہ ”اب عراق کی راکھ پر ایک نئی تہذیب کی بنیاد رکھی جائے گی۔“

درج ذیل معلومات سعودی عرب سے شائع ہونے والے عربی ہفت روزہ الدعوة [شمارہ می، جون ۲۰۰۳ء] کے واشگٹن اور قاهرہ کے نمائندگان کی روپرتوں سے مانوذ ہیں۔

حقیقت یہ ہے کہ مسلمانوں کو عیسائی بنانے کا منصوبہ عراق پر اتحادی یلغار کے منصوبے کے ساتھ ہی طے پا گیا تھا۔ اور عراق پر اتحادی افواج کے غاصبانہ تسلط سے قبل تصریحی تنظیمیں اپنا کردار ادا کرنے کے لئے عراقی حدود پر منتظر کھڑی تھیں کہ شاید وہ کفر و اسلام کے اس معروکہ میں کامیاب ہو جائیں، جہاں ڈیزی کٹر بم ناکام ہو گئے ہیں۔ عراقی حدود پر مشتری تنظیموں کی اس قدر بھرپور تیاری یہ ظاہر کرتی تھی کہ مسلمانوں کو عیسائی بنانے کے لئے فکری یلغار کی منصوبہ بندی بھی عسکری یلغار کی طرح پہلے سے ہی کری گئی تھی، تاکہ آتش و آہن کی جنگ کے فوراً بعد عقیدہ داہیان کی جنگ کا آغاز کیا جاسکے اور عسکری، اقتصادی اور فکری تمام محاذوں پر مسلمانوں کو اصریکہ کا دستی نگر بننے پر مجبور کر دیا جائے۔ انسانی ہمدردی اور مصیبت زدہ معاشرہ کی دادرسی کے پرده میں یہ مشتری تنظیمیں مسلمانوں کو حلقة گوش عیسائیت کرنے کا گھناؤنا کردار ادا کر رہی ہیں۔ انہی میں سے بعض تنظیموں نے اپنے اپراقوامِ متحده کے نام کا خول بھی چڑھا رکھا ہے۔

جنبدہ ہمدردی اور انسانی دادرسی کے پرده میں عراق کو عیسائی اسٹیٹ بنانے کی سازش

ریاست ہائے متحده امریکہ میں عیسائی فرقہ پروٹسٹنٹ کی ایک متعصب اور بنیاد پرست تنظیم سانٹ مارٹن بورسن، کے سربراہ فرنٹن گراہم نے اتحادی افواج کے عراق پر حملہ سے قبل انٹرنیٹ ویب سائٹ پر اس بات کا برملا اظہار کر دیا تھا کہ ہماری تنظیم عراق میں داخل ہونے کے لئے سرحدوں پر کھڑی کسی موقع کی منتظر ہے۔ امریکی ویب سائٹس کے مطابق گراہم ایک مذہبی آدمی ہے جو ہر وقت مسلمانوں کے درمیان فتنہ اور شرائیزی کے لئے سرگرم رہتا ہے۔ حتیٰ کہ خود مسیحیوں کا بھی بیہی خیال ہے کہ یہ ایک انہا پسند مذہبی آدمی ہے جس نے گیارہ ستمبر کے واقعہ کے بعد اسلام اور مسلمانوں کو شدید تلقید اور سب و شتم کا نشانہ بنایا ہے۔

اس نے تنظیم کے ہیڈ کوارٹر 'بون'، جو کہ متحده امریکہ کی ریاست ساؤتھ کیرولینا South Carolina کا ایک مشہور شہر ہے، سے ریڈ یو سٹیشن سے ان خیالات کا اظہار کیا: "ہمارے مشتری گروپ تنصیری مہم کی سر پرستی کے لئے عراق کی طرف متوجہ ہو چکے ہیں، جن کا مقصد عراق پہنچ کر عراقوں کو بچانا ہے اور عیسائی ہونے کے ناطے ہم یہ کام یقوع مسح کے نام پر کر رہے ہیں۔"

"میرا یہ پختہ عقیدہ ہے کہ جب ہم اپنے کام کا آغاز کر دیں گے تو عنقریب خدا ہمیں ضرور ایسے موقع فراہم کرے گا کہ ہم دوسروں کو خدا کے بیٹھ یقوع مسح کے بارے میں بتا سکیں۔"

اس نے بارہا دفعہ یہ کہا کہ

"اسلام امن و سلامتی نہیں، بلکہ تشدد کی تعلیم دیتا ہے۔"

گیارہ ستمبر ۲۰۰۱ء کے واقعہ کے دو ماہ بعد ٹیلیویژن چینل NBC پر گفتگو کرتے ہوئے اس نے کہا: "اسلام ایک فسادی اور شریرو مذہب ہے۔"

امریکی قیادت، خصوصاً صدر جارج بوش کے ساتھ بھی فریتنکلین گراہم کا گہرا ابطہ ہے۔ ان کے مختلف پروگراموں میں یہ باقاعدہ شریک ہوتا ہے۔ ایک امریکی عہدہ دار نے ایک نیا عہدہ سنبھالنے پر پارٹی دی تو فریتنکلین گراہم نے اس کے اختتام پر دعا کروائی۔

جنگ سے قبل اس تنظیم کے ایک رکن ہفتگنگی بشت کندی نے کہا تھا کہ "ایک مشتری گروپ عموماً سات افراد پر مشتمل ہوتا ہے۔ جبکہ ریاست ہائے متحده امریکہ کے اندر اور باہر اس تحریک کے ۲۶ ملین پیر و کار موجود ہیں۔ یہ تنظیم ایک عرب ملک میں بہت بڑے گودام کی مالک ہے اور اس نے خیراتی ساز و سلامان کا ایک بہت بڑا خیر وہاں جمع کر لیا ہے اور اب وہ اسلام کو عراق منتقل کر کے عراقی شہروں اور دیہاتوں میں تقسیم کرے گی۔"

اس نے مزید یہ کہا کہ

"ہم اس حقیقت کو چھپانے کی کوشش نہیں کرتے کہ ہمارا ادارہ بلاشبہ ایک مسیحی مشتری ادارہ ہے۔ لیکن کسی اسلامی ملک میں مشتری کام کرنا اتنا آسان نہیں ہے۔ ہمیں امید ہے کہ عراق میں موجود مسیحیوں کا ایک بہت بڑا گروہ مستقبل میں ہمارے ساتھ تعاون میں ایک اہم کردار ادا کر سکتا ہے۔" رفاقتی امور کے حوالہ سے ہفن نے کہا کہ

"ہم بغداد، بصرہ اور عراق کے تمام علاقوں میں پہنچیں گے۔ ہم روزانہ دس ہزار سے زائد افراد کو کھانا مہیا کرنے کی صلاحیت رکھتے ہیں۔ کئی گروپ وہاں ہمہ وقت نئے نئے مجاز کھونے کیلئے متحرک ہوں گے۔ جہاں نیا مجاز کھلے گا وہاں فوراً ایک اور مشتری گروپ پہنچ دیا جائے گا۔"

ترجمہ کامنضوبہ

ویب سائٹ Islam.com نے ذکر کیا ہے کہ دوامر کی مشتری تنظیموں نے یہ اعلان کیا ہے کہ ہم کئی ایسے گروہ تنظیل دے رہے ہیں جو حالیہ جنگ کے اختتام پر عراق میں داخل ہو کر وہاں کے باشندوں میں دین مسیح کی نشر و اشاعت کا فریضہ انجام دیں گے۔

حرنامی ایک مترجم نے کہا کہ

”ہماری ان تنظیموں نے تبییری لٹریچر کو انگلش سے عربی میں منتقل کرنے کے لئے مترجمین کے متعدد گروہ تنظیل دیتے ہیں اور ایشیا کے کئی ممالک اس تبییری لٹریچر کا ہدف ہوں گے۔“
ان دونوں تنظیموں نے واشگاف الفاظ میں کہا ہے کہ ہمارا اولین مقصد عراقی عوام کو کھانا، رہائش اور دیگر ضروریات زندگی مہیا کرنا اور ۹۸ فیصد مسلم آبادی کے درمیان عیسائیت کی تبلیغ کرنا ہے۔

اوکلوہا مسلمانہ محمدانی جنوبی کانفرنس میں شعبہ حادثات کے ڈائریکٹر سام بوڑن نے اعلان کیا ہے کہ یہ تنظیم عراق میں رفاهی امور کی انجام دہی کے لئے ہمد وقت خدمات انجام دیتی ہے اور یہ انسانیت کی عظیم خدمت کے علاوہ خدا کی محبت کو پھیلانے کا ایک اہم موقعہ بھی ہے۔ اثر نیشنل مشتری کمیٹی جو مسٹر محمدانی جنوبی، کی ذیلی تنظیم ہے، کے ترجمان نے کہا کہ ”آج عراقی باشندوں کی جسمانی ضروریات کے متعلق گفتگو آخر کار عراقی باشندوں کی ہمارے مذہب کے بارے دلچسپی پر مبنی ہو گی۔“

اسی حوالہ سے امریکہ میں اسلامی تعلقات عامہ کی کمیٹی کے ترجمان جناب ابراہیم ہارون نے کہا کہ فریتنکلین گراہم کا یہ واضح عقیدہ ہے کہ عراق کے خلاف جنگ دراصل اسلام کے خلاف جنگ ہے۔ انہوں نے عراق میں انسانیت کی خدمت کی کوششوں میں فریتنکلین کی شرکت کا یہ کہتے ہوئے انکار کیا ہے کہ ”ایسا شخص جو اسلام کو دین شریروں قرار دیتا ہے، اس سے قطعاً خیر کی توقع نہیں کی جاسکتی۔ عراق کی طرف اس کی توجہ کا مقصد وہاں عیسائیت پھیلانا ہے۔“

سینکڑوں عیسائی مشتری عراقی شہروں میں گھس گئے!

اتحادی قوتوں کے ہاتھوں صدام حسین اور بعث پارٹی کی حکومت کے خاتمه کے بعد عراق شدید مشکل اور مضطرب حالات سے دوچار ہے۔ سارا نظام اور سر کاری ادارے شکست و ریخت کا شکار ہیں۔ ہر طرف اتحادی فوجیں دندناتی پھر رہی ہیں۔ اتحادی افواج اپنے تمام تردیوں

کے باوجود تاحال قیامِ امن میں ناکام رہی ہیں، اُٹا عراقی عوام کو صدام سے نجات دلانے کے دعوے کرنے والا امریکہ آج انہیں کے سینوں پر گولیوں کی بارش کر رہا ہے۔ اقتصادی اور معاشی حالات انتہائی دگردوں ہیں۔ ہسپتال اور صحت کے مرکز کی بدترین حالت، لباس، غذا اور صحت کی بنیادی سہولتوں سے محرومی نے عراق کے اجتماعی حالات کو بدترین بنادیا ہے۔

تعمیری گروہ جو سقوطِ بغداد سے قبل اور بعد اس پوری صورتِ حال کی مسلسل نگرانی کر رہے تھے اور انہوں نے سقوطِ بغداد سے قبل ہی انسانی ہمدردی اور دادرسی کے پرداہ میں عیسائیت کی تبلیغ کے لئے عراق میں داخل ہونے کے تمام سامان مکمل کر لئے تھے۔ اب وہ دھڑکن عراق میں داخل ہو رہے ہیں۔ اب وہ حکومتی اہلکاروں سے بر ملا کہتے ہیں کہ ہم عراقی باشندوں کو عیسائی بنانے جا رہے ہیں۔ ریاست ہائے متحدہ امریکہ کی تمام پروٹوٹپ تنظیموں نے اب اپنے اس خجھ باطن کو زنگا کر دیا ہے۔

اس کا اندازہ فرینکلین گراہم کے اس بیان سے کیا جاسکتا ہے کہ ”امریکی اور ب्रطانوی افواج کے غلبہ کے بعد ہمارا تعمیری عمل بڑی تیزی سے شروع ہو چکا ہے“ اس نے واضح الفاظ میں کہا:

”ہماری تعمیری جدوجہد کا ابھی یہ پہلا مرحلہ ہے۔ اب ہمیں کوئی اس کام سے روک نہیں سکتا۔ اب ہمیں کسی کے سامنے کوئی وضاحت پیش کرنے کی ضرورت ہے، نہ ہم امریکی اور ب्रطانوی افواج کے محتاج ہیں۔“

پروٹوٹپ فرقہ کی دو بہت بڑی تنظیموں ”مؤتمر محمدانی جنوبی“ اور ”سانٹ مارٹن بورسن“ کے علاوہ کمید گیر مشتری تعمیری تنظیموں نے عراق میں پھیلی ہوئی سیاسی اور اقتصادی ابتری، غربت، بیماری، شدت، بھوک اور پیاس میں بلکہ بچوں کے والدین کی بے بسی جیسی صورتِ حال سے فائدہ اٹھا کر انسانی ہمدری کی آڑ میں عراقی باشندوں کو عیسائی بنانے کا گھناؤتا عمل انتہائی تیز کر دیا ہے۔ اس کے علاوہ عراق کے پروٹوٹپ، آر تھوڑ کس اور کیتو لک چرچز بھی تبیشری سرگرمیوں میں نہایت تندی سے مصروف عمل ہیں۔

تبیشری سرگرمیوں میں مصروف عمل تین گروہ

اس وقت جو عیسائی تنظیمیں، مشتری ادارے اور این جی اوز مسلمانوں کو عیسائی بنانے میں سرگرم عمل ہیں، ان میں بنیادی طور پر تین طرح کے لوگ شامل ہیں:

پہلی قسم: ان فوجیوں پر مشتمل ہے جو اتحادی افواج کے ٹینکوں پر سوار ہو کر عراق میں داخل ہوئے۔ انہیں امریکی اور برطانوی قیادت و سیادت کی حمایت اور پشت پناہی حاصل ہے اور یہ وہ لوگ ہیں جن کی قیادت مؤتمر محمد ان جنوبی اور فرنگلین گر اہم انسٹیوٹ کر رہا ہے۔

دوسرا قسم: ان تصیری اداروں پر مشتمل ہے جنہیں عراق میں مقیم مسیحی اقلیت کی پشت پناہی حاصل ہے، خصوصاً بصرہ اور کرك کے علاقے جو عیسائی فرقہ آشوریہ، کامر کز بیں۔ ترکمانیوں سمیت ان کی تعداد ۵ فیصد سے زائد نہیں ہے اور یہ لوگ پروٹشنٹ، کیتوک اور آرتھوڈکس مختلف فرقوں میں بٹے ہوئے ہیں۔ انگریزی استعمار انتظامی معاملات کے سلسلے میں ہمیشہ ان پر انحصار کرتا رہا ہے یا ان یہودیوں پر جو عراق میں آباد ہیں۔

۱۹۲۸ء تک ان یہودیوں کی تعداد ایک لاکھ اٹھارہ ہزار سے زائد تھی، جن میں سے ۷۷ ہزار یہودی صرف عراق کے دارالحکومت بغداد میں آباد تھے۔ ملکی معیشت، بنکوں اور مارکیٹ شیئرز پر ان کا تسلط تھا۔ ۱۹۲۸ء میں صہیونی ریاست کے قیام کے بعد یہ لوگ عراق چھوڑ کر چلے گئے۔ صرف گنتی کے چند یہودی باقی رہ گئے تھے جن کی تعداد ۵۰ سے متجاوز نہ تھی۔

تیسرا قسم: "بین الاقوامی چرچز" کمیٹی، کی ہے، جو طبی اور غذائی امداد کے پردازے میں عیسائیت کا پرچار کر رہی ہے۔ عراق کے موجودہ حالات، طبی سہولتوں کی ناگفتنہ بہالت، بھوک اور پیاس سے بلک بلک کرجان دینے والے بچوں کی کثرت جو پہلے ۸ فیصد تھی، ۲۰۰۲ء کی مردم شماری کے مطابق یہ تعداد بڑھ کر ۳۲ فیصد ہو گئی۔ اس کے بعد اس میں مزید اضافہ ہوا اور صدام حکومت کے خاتمہ کے بعد بچوں کی شرح اموات میں بڑی تیزی سے اضافہ ہوا ہے۔ ان تمام حالات سے فائدہ اٹھا کر مشتری ادارے لوگوں کو عیسائی بنانے کی سر توڑ کوششیں کر رہے ہیں۔

تصیری تنظیموں کو درپیش مسئلہ

ایک شدید مشکل جو ان تصیری اداروں کے لئے سدراہ بنی ہوئی ہے، وہ یہ ہے کہ عراق کی ۹۵% آبادی مسلمانوں پر مشتمل ہے۔ اسلامی بیداری روز بروز بڑھ رہی ہے، سامراج کے تسلط کے خلاف جہادی روح بیدار ہو رہی ہے، اسلامی نشاط ثانیہ کی اس لہر نے مساجد کو عراقیوں کامر کز بنادیا ہے۔ وہ اپنے دین اور عقیدہ پر فخر کرتے ہیں۔ ایسی حالت میں انہیں اسلام سے برگشته کرنا خاصاً دشوار ہے۔ لیکن خطرہ یہ ہے کہ کہیں مسلمان پھوٹ اور انتشار کا شکار نہ

ہو جائیں اور امریکی اور برطانوی سامراج کی آلہ کار حکومت عراقی عوام پر مسلط نہ ہو جائے۔ عراق کی آبادی ۲۶ ملین سے زائد ہے جن میں ۶۰ فیصد شیعہ اور ۳۵ فیصد سنی ہیں لیکن کل آبادی کا ۹۵ فیصد مسلمان ہیں، باقی پانچ فیصد آشوری اور ترکمان، ہیں۔ عراقی معاشرہ میں ۸۰ فیصد عرب اور ۱۵ فیصد کرد ہیں۔ باقی تر کمان ہیں یا آشوری اور ان کے ساتھ معمولی سی تعداد ارمنوں کی ہے۔ یہ تمام عیسائی گروہ عراق میں حکومت کے خواب دیکھ رہے ہیں۔ ارمن انتہائی قلیل تعداد میں ہونے کے باوجود ۹۸ فیصد عراقی معاشرہ پر حکومت کرنا چاہتے ہیں۔ اور اپنے استحکام کے لئے آرمینیا سے توقعات والستہ کے پیشے ہیں۔ آرمینیا کا چرچ عراقی اور ترکی ارمنوں کے استحکام کے لئے برملا اپنا کردار ادا کر رہا ہے۔ اسی طرح آشوری بھی اپنی الگ مملکت کے خواب دیکھ رہے ہیں۔ اور ترکی کی ترکمانوں کے لئے حمایت بھی کسی سے مخفی نہیں ہے۔ اس سے معلوم ہوتا ہے کہ امریکہ عراق کو تین حصوں میں تقسیم کرنے کے منصوبے پر بڑی تیزی سے پیش رفت کر رہا ہے۔

اس مذہبی قومی اور علاقائی صورتِ حال نے عراق کے داخلی حالات کو اور زیادہ پیچیدہ اور گھمیبر بنادیا ہے اور چرچز کو ان حالات سے فائدہ اٹھانے کا موقع فراہم کر دیا ہے۔ اگرچہ پروٹستانٹ، کیتوولک، آرتھوڈوکس فرقوں کے درمیان بھی بہت گہرے اختلافات ہیں جس کی وجہ سے وہ باہم بر سر پیکار اور دست و گریبان رہتے ہیں۔ لیکن اسلام کے خلاف مجاز آرائی میں یہ باہم متحد ہیں۔ اور بڑے بڑے شہروں میں ادارے قائم کر کے قبضہ کی کوشش جس کا مقصود مذہبی اور قومی تعصبات کو ہوا دینا ان مشتریوں کے انتہائی خطرناک اور گھناؤنے کردار کی غمازوی کرتا ہے۔

درج ذیل ادارے خاص طور پر تبیشری لٹرچر کے ذریعے عیسائیت کا پرچار کر رہے ہیں: **کتاب مقدس انٹر نیشنل تنظیم**: امریکی اخبار ”بیوزویک“ نے امریکی چرچز کے مسلمانوں کو عیسائی بنانے کے منصوبوں سے پرده اٹھایا ہے اور ایک تفصیلی رپورٹ میں کہا ہے کہ اس تنظیم نے عربی زبان میں ۱۰ ہزار پمپلٹ عراق بھیج کر تقسیم کئے ہیں، جن کا عنوان یہ تھا کہ ”یسوع مسیح امن و سلامتی کے علمبردار ہیں۔“

نیز رپورٹ میں یہ بتایا گیا تھا کہ یہ تنظیم مزید ۳۰ ہزار نسخے تیار کرنے کا عزم رکھتی ہے، ان

کے علاوہ انگریزی زبان میں ان پکھلٹوں کی تعداد ناقابل شمار ہے۔ اس جمعیت نے اپنے ان ذیلی رفاهی اداروں کے نام شائع نہیں کئے جو عراق میں ان کتابوں کی تقسیم کا کام انجام دیں گے۔

مسیحی متحده محاذ: مشہور تنظیم ‘مسیحی متحده محاذ’ کے ترجمان رابرٹ فیرلین نے کہا کہ ”عنقریب عیسائی مبلغین تک یہ پیغام پہنچ جائے گا کہ وہ مسیحی چرچ کے تحت اپنی مشنری سرگرمیاں انجام دیں گے۔“

اس کا مطلب یہ تھا کہ لفظ تنصیر (لوگوں کو عیسائی بنانا) انتہائی بدنام ہو چکا ہے، لہذا ہمیں اس مسئلہ سے پہنچے کے لئے انتہائی محاطر ہنا ہو گا۔

امن نیشنل تنصیر کمیشن: کمیشن کے ترجمان مارک گیلیلی نے واضح الفاظ میں یہ کہا کہ ”عراق میں کتاب مقدس کے نسخوں کی ترسیل کا کام عنقریب پایہ تکمیل تک پہنچ جائے گا۔“ اس سے اس کا اشارہ کمیٹی کی طرف سے عراق میں بھیج جانے والے خوارک کے ان پکھلٹوں کی طرف تھا جن پر کتاب مقدس کی تعلیمات درج ہیں۔

شمالی عراق کی صورت حال

عراقي سرحد پر واقع ترکی کے علاقہ ’شرناق‘ کے ایک عہدیدار نے مشرق وسطیٰ کی خبر رسال ایجننسی کے نامہ نگار کوبتایا کہ حال ہی میں ۸۰۰ مشنری، کرد باشندوں کو عیسائی بنانے کے لئے شمالی عراق میں داخل ہوئے ہیں۔ نیز اس نے بتایا کہ ویٹی کمیٹی نے عیسائی مشنریوں کو شمالی عراق میں منتقل کرنے کے لئے شام کے شہر حلب کو اپنا مرکز بنایا ہے، جہاں ایک بہت بڑا چرچ عیسائیت کی تبلیغ میں سرگرم ہے۔ ترکی ذرائع نے اس حقیقت سے پرداہ اٹھایا ہے کہ ترکی امن فورسز نے عراق، ترکی سرحدی علاقہ میں تورات کے ۱۰۹۸۶ نخ ضبط کئے ہیں۔ جنہیں شامی سرحد پر واقع ترکی کی ایک بندرگاہ سے عراقي سرحد پر واقع ترکی کے شہر شرناق میں منتقل کرنے کا کام مکمل ہو چکا تھا اور اس کے بعد انہیں شمالی عراق میں پہنچانا مقصود تھا۔

نیز ترکی ذرائع نے وضاحت کی کہ سرحدی شہر سیلوی سے شمالی عراق کے راستے میں زبور کے نسخوں کی ایک بہت بڑی تعداد قبضہ میں لیگئی ہے۔ ترک ذرائع نے مزید اشارہ کیا کہ ہارون مالول اور دانیال صدوحی جو دراصل اسرائیلی باشندے ہیں، نے ایک ایکسپرٹ کمپنی

کے ساتھ زبور کے انہی نسخوں کو شرقی اور شرقی عراق سے شمالی عراق منتقل کرنے کا معاملہ کیا لیکن ترکی کے خفیہ حفاظتی عناصر نے زبور کے ان تمام نسخوں کو ضبط کر لیا اور اس گھناؤ نے منصوبہ میں ملوث دونوں اسرائیلی باشندوں کو گرفتار کر لیا۔

عیسائیوں مشتریوں کی منصوبہ بندی اور اسے نافذ کرنے کا طریقہ کار

اب ہم یہ بتاتے ہیں کہ یہ عیسائی مشتری اپنے مقاصد کو بروئے کار لانے کے لئے کیسے پلانگ کرتے ہیں اور پھر اس منصوبہ بندی کو کیسے کارگاہ عمل میں لاتے ہیں؟ نیوز ایجنٹی نیوسی ایڈپریس، نے بتایا کہ تنصیری جماعتوں نے اپنے تینیں یہ دعویٰ کیا ہے کہ ”گیارہ نومبر کی چیرہ دستیوں اور حالیہ جنگ کے نتیجہ میں پیدا ہونے والے کشیدہ حالات کے باوجود ہم مختلف ذرائع ابلاغ کی مدد سے پہلے ہی مرحلہ میں عراق اور دیگر مسلم ممالک میں مسلمانوں کو عیسائی بنانے میں کافی حد تک کامیاب رہے ہیں۔“

نیز عیسائی تنظیموں نے یہ دعویٰ کیا ہے کہ ’آخر کار ہم مختلف مسلم علاقوں میں سینکڑوں مسلمانوں کو عیسائی بنانے میں کامیاب ہو گئے ہیں۔‘ لیکن یہ ابھی دعویٰ ہی ہے، اندر وہ عراق سے کسی صحافی یا میڈیا کے ذرائع نے اس بات کا کوئی ذکر نہیں کیا۔

ایک اور نیوز ایجنٹی نے بتایا کہ تنصیری جماعتوں کے ارکان دینِ اسلام کا بھی بہت زیادہ مطالعہ کرتے ہیں۔ اپنی کتب کا عربی زبان میں ترجمہ کرتے ہیں، تاکہ زیادہ مؤثر انداز سے مسیحی تعلیمات کو پھیلایا جاسکے۔

اور کئی مشتری تنظیمیں بعض اسلامی تعلیمات کے لبادے میں تبیشری مہم انجام دے رہی ہیں اور تبلیغ کے لئے بالکل وہی انداز اختیار کئے ہوئے ہیں جو مسلمان تبلیغ اسلام کیلئے کرتے ہیں۔ ان تبیشری تنظیموں نے یہ طے کر رکھا ہے کہ جب بھی مسلمانوں کے ساتھ ساتھ مباحثہ یا مناظرہ کا موقع آئے تو وہ اپنے تنصیری حملوں کو صرف حضرت عیسیٰ کے تذکرہ پر مرکوز رکھیں کہ اسلام بھی عیسیٰ کو بحیثیت پیغمبر اور مسیحی مذہب کو بحیثیت دین کے تسلیم کرتا ہے۔ اُمتِ مسلم کے خلاف صلبیوں اور ملتِ کفریہ کی یہ روز بروز بڑھتی ہوئی جارحانہ کارروائیاں اس بات کا واضح ثبوت ہیں کہ یہ دراصل کفر اور اسلام کی جنگ ہے اور اسلام کو دنیا کے نقشہ سے مٹانے کے منصوبہ کو پروان چڑھایا جا رہا ہے۔